



सहिद

SAHID WEEKLY साप्ताहिक

शान्ति, मेलमिलाप र
पारस्परिक सद्भाव, सम्मुनत
र सुखी भविष्यको आधार ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १२, अंक १५, पृष्ठ- ८ ने.सं. ११३५ अनला गा. नवमी. वि. सं. २०७२ असार २५ गते शुक्रबार JULY 2015 मूल्य रु. ५।-

कीर्तिपुर सर्वपक्षीय र त्रिविबीच सम्झौता सम्पन्न

कीर्तिपुरवासी र त्रिविबीचको ६ दशक लामो विवाद समाधान हुने भएको छ । वि.सं. २०१३ सालमा तत्कालीन श्री ५ को सरकारले त्रिवि स्थापनाको लागि कीर्तिपुरवासीको जग्गा अधिकरण गरेको थियो । अधिकरणको क्रममा तत्कालीन सरकारले राजपत्रमा प्रकाशित गरी मुआब्जा दिने र रोजगारीमा जग्गाधनी किसानहरूलाई प्राथमिकता दिने उल्लेख गरेपनि सबै जग्गाधनी किसानहरूले मुआब्जा नपाएको र रोजगारीमा पनि प्राथमिकता नदिएपछि त्रिविसँग विवाद बढ्दै गएको थियो ।

विवाद समाधान गर्न कीर्तिपुरवासीको तर्फबाट पटकपटक विभिन्न नाममा दवावमूलक ज्ञापनपत्र र संघर्षका कार्यक्रम अधि बढाएको थियो ।

त्रिवि केन्द्रीय कार्यालयका ड्यालसिसा र VC, रजिष्टार, रेक्टरलाई कोठामै थुन्ने



काम समेत भएपनि त्रिविपक्षले खासै वास्ता नगरेपछि आन्दोलन र संघर्षको भावनालाई कदर गर्दै कीर्तिपुरमा क्रियाशील सर्वदलीय राजनीतिक दलसहितको सर्वपक्षीय समितिको संघर्ष गठन गरी अन्तिम संघर्ष गर्ने घोषणा गरी ज्ञापनपत्र बुझाएको थियो ।

कीर्तिपुरका छोरा प्रा.डा. हिरा बहादुर महर्जन उपकुलपति बनेको समयमा सहज

ढंगले समाधान होला भनेर थप ज्ञापनपत्र बुझाएको भण्डै ४ वर्षमा त्रिवि र कीर्तिपुर सर्वपक्षीय संघर्ष समितिसँग नयाँ सम्झौता २०७२ असार २२ गते हस्ताक्षर गरेको छ ।

सम्झौतामा ९ बुँदे सहमतिलाई त्रिविका तर्फबाट उपकुलपति प्रा.डा.हिराबहादुर महर्जनको उपस्थितिमा निमित्त रजिष्टार प्रा.डा. देवराज

अधिकारीले र सर्वपक्षीय संघर्ष समितिको तर्फबाट संयोजक शम्भुराम महर्जन र सदस्यहरू राजकुमार नकमी, रमेश महर्जन, नारायण महर्जन र देव महर्जनको संयुक्त हस्ताक्षर गरी सम्झौताका प्रतिहरू रजिष्टार र संयोजकबीच आदानप्रदान गरिएको थियो ।

६ दशकदेखिको समस्या र विवादलाई ४ वर्ष निरन्तर प्रयासपछि सफलतामा पुगेकोमा त्रिविका उपकुलपति हिरा बहादुर महर्जन ऐतिहासिक भएको बताउनुभयो र त्रिविको कारण कीर्तिपुरलाई युनिभर्सिटी सिटीको रूपमा विकास गर्नुपर्ने बताउनुभयो । त्रिविबाट कीर्तिपुरवासीले हरेक अवसर गुमाउनु हुँदैन भन्नुभयो । त्यसैगरी संघर्ष समितिका संयोजक शम्भुराम महर्जनले आन्दोलनको उपलब्धीलाई कार्यान्वयन गर्नतिर सबैको ध्यान जानुपर्ने बताउँदै यो

क्रमशः ६ पृष्ठमा

शिक्षाप्रेमी स्व.हरिशरण महर्जनको श्रद्धाञ्जली



शहीद स्मारक कलेका संचालक समितिका अध्यक्ष हरिशरण महर्जनको निधन भएको १२ औं दिनको पुन्यतिथिमा कीर्तिपुरस्थित कृष्ण क्याटरिङ्ग हलमा २१ गते सोमबार श्रद्धाञ्जली सभा सम्पन्न गरियो । सो सभाका प्रमुख अतिथि क्षेत्र नं. १० का सभासद राजेन्द्र

कुमार केसीले स्व. हरिशरण महर्जनसँग २०४६ सालपछि संगत भएको स्मरण गर्दै कीर्तिपुरको विकास कार्यमा सधैं चिन्तित रहने व्यक्तिको रूपमा मैले पाएको बताउनुभयो । वहाँ सहकार्य, समन्वयकारी भूमिका निभाउनु सधैं सक्रिय व्यक्तित्व हुनुहुन्थ्यो भन्नुभयो ।

क्रमशः ६ पृष्ठमा

केभीएसद्वारा विद्यार्थीलाई १००% सम्म छात्रवृत्ति योजना

बैशाख १२ र २९ को महाभूकम्पबाट पीडित कीर्तिपुर नगरपालिका क्षेत्र भित्रका यस वर्ष प्रवेशिका परीक्षा उत्तीर्ण गरी उच्च शिक्षा हासिल गर्ने विद्यार्थीको लागि कीर्तिपुर स्वयंसेवक समाजले (केभीएस) १६ भन्दा बढी विद्यार्थीलाई १००% सम्म छात्रवृत्ति प्रदान गर्ने भएको छ ।

उक्त छात्रवृत्ति यस संस्थाले तोकेको शिक्षालयहरूमा लागू हुनेछ । छात्रवृत्ति योजना शैक्षिक संस्थाले आफ्नो सामाजिक उत्तरदायित्व अन्तर्गत प्रदान गरेको

हो । हाललाई छात्रवृत्ति प्रदान गर्ने शैक्षिक संस्थाको संख्या ६ पुगेको छ । यो संख्या शैक्षिक संस्थाहरूको छात्रवृत्ति घोषणा अनुसार बढ्दै जानेछ । कीर्तिपुर स्वयंसेवक समाजले यस क्षेत्रका विद्यार्थीलाई छात्रवृत्ति प्रदान गर्न २० भन्दा बढी शैक्षिक संस्थाहरूलाई अनुरोध गरेको छ । छात्रवृत्ति योजनामा वार्षिक तथा मासिक दुवै शुल्कमा लागू हुनेछ ।

सो मध्ये लेबोरेटोरी उच्च मा.वि. ले कुल शुल्कको

१००% १ जनालाई, ज्ञानकुञ्ज उ.मा.वि.ले कुल शुल्कको ७५% २ जनालाई, नेशनल ओपन कलेजले कुल शुल्कको ७५%, २ जनालाई, राइजिङ्ग स्टार उ.मा.वि.ले कुल शुल्कको ७५% १ जनालाई, जि.एस.कलेजले कुल शुल्कको ७५% १० जनालाई, जसमध्ये ६ सिट छात्राहरूको लागि सुरक्षित गरिएको छ ।

कीर्तिपुर स्वयंसेवक समाज विगत १० वर्षदेखि शिक्षा, विपद् व्यवस्थापन, युवा क्षमता विकास, आदि क्षेत्रमा कीर्तिपुरमा

क्रियाशील नाफारहित युवाहरूद्वारा संचालित गैरसरकारी संस्था हो । यस संस्थाले “उचित शिक्षालय छनौट विद्यार्थीको अधिकार” भन्ने उद्देश्यलाई लक्षित गरी विगत १० वर्षदेखि शैक्षिक प्रदर्शनी तथा परामर्श कार्यक्रमको सफल आयोजना गर्दै आइरहेको छ ।

हालै देशमा आएको विनाशकारी महाभूकम्प र त्यसपछि गइरहेको लगातारको परकम्पको कारणले गर्दा यस वर्ष समयाभावको कारणले शैक्षिक प्रदर्शनी गर्न नसक्ने भएको हो ।

TSLC मा जनसेवा उत्साह जनक सफल

देशभरका ९९ वटा विद्यालयमा प्राविधिक प्रवेशिका परीक्षा (TSLC) को परीक्षाफल १३ गते आइतबार सार्वजनिक गरियो ।

नेपालमा पहिलो पटक ग्रेडिङ्ग प्रणालीमा निकालेको परीक्षाफलमा काठमाडौँ जिल्लाको एउटै मात्र TSLC को अध्यापनहुने

जनसेवा उच्च माविमा ३७ जनामध्ये A+ मा १० जना, A मा १० र B मा १७ जनाले उत्तीर्ण हुन सफल भएका छन् भने नियमित परीक्षामा ३१ जनामध्ये ५ जना प्रथम र ७ जनाले द्वितीय स्थान हासिल गरेका छन् । विद्यालयको दुवै नतिजामा

७२.६०% पास भएका छन् । जनसेवा उमाविको इतिहासमा २० जनाले विशिष्ट श्रेणी A+ र A हासिल गर्नु पहिलो पटक हो । उत्साहजनक नतिजाले विद्यालयको शिक्षक, व्यवस्थापन समिति अभिभावक र जनसेवाका शुभचिन्तक सबैलाई खुसी बनाएको छ ।

कोही फेल नहुने ग्रेडिङ्ग प्रणालीमा ९० प्रतिशत भन्दा माथि A+ अति विशिष्ट, ८०-८९% सम्म विशिष्ट, ७०-७९% प्रथम विशिष्ट, ६०-६९% सम्म प्रथम, ५०-५९% सम्म द्वितीय, ४०-४९% तृतीय र अति कमजोर तृतीयको रूपमा प्रकाशित गरिएको हो ।

नमो तरुस भगवतो अरहतो सम्मासम्बुद्धरुस

ज्येष्ठ नागरिक सम्मान कार्यक्रम बारे सूचना

थाई संघराजाको प्रतिनिधि मण्डलको सहयोगमा नगरमण्डप श्रीकीर्ति विहारको आयोजनामा कीर्तिपुर नगाउँ, पाँगा, इट्टागोल र भाजंगाल अर्थात् कीर्तिपुर न.पा. १, २, ३, ४, ५, ६, ९, १०, ११, १२, १६, १७ र १८ वडाका भीम रथारोहण भैसक्तु भएका अर्थात् ७७ वर्षमाथि (जन्म मिति वि.सं. १९९४ भन्दा पहिले) का ज्येष्ठ नागरिकहरूलाई सम्मान गर्ने कार्यक्रम रहेको हुँदा आ-आफ्नो वर्ष खुलेको परिचय पत्र वा नागरिकताको फोटोकपी कार्यक्रम समय अगावै विहारमा बुझाई सम्मान कार्यक्रममा सहभागी भई दिनुहुन अनुरोध छ ।

कार्यक्रम:

मिति: २०७२ साल आषाढ २७ गते आइतबार

समय: साँझ ४:०० बजे

स्थान: नगरमण्डप श्रीकीर्ति विहार, अमल्सी, नयाँबजार, कीर्तिपुर

सम्पर्क व्यक्ति: मीना गुरुमाँ - ९८४१५५४९१६, श्रीकृष्ण महर्जन - ९८४१६९०१२६

पूर्णमान महर्जन - ९८४१११५९९३, महन्त महर्जन - ९८०३४७८४९०

सम्पर्क समय: विहान ७:०० देखि ९:०० बजेसम्म

स्थान: नगरमण्डप श्रीकीर्ति विहार, अमल्सी, नयाँबजार, कीर्तिपुर

कार्यक्रम संयोजन

श्रीकीर्ति ज्ञानमाला भजन खलः

नगरमण्डप श्रीकीर्ति विहार

प्राविधिक प्रशिक्षकको आवश्यकता

यस विद्यालयमा शैक्षिक सत्र २०७० देखि संचालित माध्यमिक तहको कक्षा ९ बाट प्राविधिक तथा व्यावसायिक शिक्षा इन्जिनियरिङ्ग संकाय अन्तर्गत 'इलेक्ट्रिकल इन्जिनियरिङ्ग' कक्षाको लागि इच्छुक योग्यता पुगेका नेपाली नागरिकहरूले निम्न पदमा मिति २०७२।४।६ गतेभित्र विद्यालयमा आइपुग्ने गरी आफ्नो बायोडाटा, नागरिकता प्रमाणपत्र र शैक्षिक प्रमाणपत्रहरूको प्रतिलिपि सहित दरखास्त आह्वान गरिएको छ ।

क्र.सं	पद	संख्या	योग्यता	दरखास्त शुल्क
१)	प्रशिक्षक	१	नेपाल सरकारको मान्यता प्राप्त शैक्षिक संस्थाबाट इलेक्ट्रिकल/इलेक्ट्रोनिक्स/कम्प्युटर इन्जिनियरिङ्ग विषयमा स्नातक तह उत्तीर्ण गर्नुका साथै इन्जिनियरिङ्ग परिषद्बाट इन्जिनियरको प्रमाण-पत्र प्राप्त गरेको ।	रु.१०००/-

प्रवेशिका परीक्षा २०७१ मा उत्तीर्ण हुन सफल विद्यार्थीहरूलाई बधाई तथा अभिनन्दन कार्यक्रम यही साउन ३ गते शनिबार दिनको ११ बजे हुने सम्पूर्णमा जानकारी गरिन्छ ।



जनसेवा उच्च माध्यमिक विद्यालय

पाँगा, कीर्तिपुर । सम्पर्क नं. ४३३०८८०, ४३३१९८२
ईमेल ठेगाना: info@janasewa.edu.np

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि सं. २००६ माघहिराकाजी महर्जन
वि सं. २०१७ माघराजमान माली
वि सं. २०२५ मंसिर

सहिद साप्ताहिक

वर्ष १२, अंक १५, २०७२ असार २५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

त्रिवि-कीर्तिपुर सहमति: कार्यान्वयनमा जोड

त्रिभुवन विश्वविद्यालय र कीर्तिपुर सरोकार सर्वपक्षीय संघर्ष समितिबीच असार २२ गते ६ दशक लामो विवाद सहमतिमा टुङ्गिएको छ ।

संभौतामा त्रिविका उपकुलपति, रेक्टरको उपस्थितिमा नि. रजिष्टरले हस्ताक्षर गरेका छन् भने सर्वपक्षीय सहमतिको तर्फबाट संयोजक सहित ५ जनाले हस्ताक्षर गरी सहमति पत्र आदानप्रदान गरेपछि औपचारिक रुपले लामो विवाद टुङ्गिएको हो ।

सहमतिलाई कार्यान्वयन गर्न १३ सदस्यीय समन्वय समिति पनि गठन गरेको सो सहमति पत्र अक्षरस लागू गर्न, पालना गर्न दुवै पक्ष अब सकारात्मक ढंगले अगाडि बढेमा ऐतिहासिक हुनेछ । कीर्तिपुरवासी विशेष गरी अधिकरणमा परी जग्गा गुमेका परिवारलाई ठूलो उपलब्धी हुने ठान्दछु ।

यो सहमतिका बुँदाहरु लागू नभएसम्म कार्यान्वयनतिर नगाएसम्म उधारो सहमतिको रुपमा दर्ज हुनेछ ।

उधारो सहमतिको मसी नसुक्दै कार्यान्वयन पक्षका त्रिवि र त्रिवि प्रशासन, त्रिवि प्रिन्सिपल आलताल गरेर फेरि वर्षौं समय लगाउने हो भने कीर्तिपुरवासीले सराप्ने छन्, इतिहासले धिकार्ने छन् । त्रिवि एकलैको इच्छा र चाहनाले गर्न सकेको भए यति लामो संघर्षको बाटो कोर्नु पर्दैनथ्यो होला । सरोकार पक्षले अब फेरि घचघचाई कार्यान्वयनको लागि पहल गर्नु जरुरी छ ।

कीर्तिपुरवासी त्रिविका उपकुलपति पदावधि सक्न अन्तिम घडीमा भएको सहमति वा सम्भौता एक महिनापछि आउनु हुने उपकुलपति लगायतका पदाधिकारी र सम्बन्धित निकायले अक्षरस पालना गर्ने विश्वास लिन सकिन्छ ।

यो सहमतिको कार्यान्वयनको कमजोरले थप घरीघरी संघर्षको आगो बाल्न नपरोस् । सहमति कार्यान्वयनको शुभकामना ।

मस्यौदा संविधान र फरक मतको प्रसङ्ग

विवेक

असार १५ गते संविधानसभा मस्यौदा समितिले सभामुखसमक्ष संविधानको मस्यौदा बुझायो । असार १८ गतेदेखि मस्यौदामाथि छलफल सुरु भयो । मस्यौदामा धेरै दलहरूको असन्तुष्टि त थियो नै सहमति गर्ने नेका, एमाले र एमाओवादीभिन्नेबाट पनि मस्यौदाको चर्को आलोचना भयो ।

सङ्घीय समाजवादी फोरम, सद्भावना पार्टी, तमलोपा र तराई मधेस सद्भावना पार्टीले त मस्यौदा पेश गरेकै दिन संविधानसभा बैठकमा च्याटे । त्यसपछि ठाउँ ठाउँमा जलाउनेसमेत गरे । राप्रपा नेपालले छलफलकै बीच नाराबाजी गर्‍यो । नेपाल मजदुर किसान पार्टीलगायत धेरै दलहरू र सभासदहरूले फरक मत राखेर रचनात्मक विरोध गरे ।

संविधानको मस्यौदा पेश भएपछि कतिले यसलाई 'ऊँट' देखे, कतिले, 'कम्युनिष्टको पुच्छर' देखे भने कतिले मधेसी, आदिवासी जनजाति समुदायलाई सम्बोधन नभएको देखे । ज-जसले जे जस्तो देखे पनि चार दलको सहमतिमा पेश भएको संविधानको मस्यौदा पूँजीवादी संविधानको रूपरेखा हो । संविधानको त्यो मस्यौदा कामदार वर्गको होइन पूँजीपति वर्गको हितमा छ । यति कुरा भने प्रस्ट छ ।

मस्यौदा पेश भएकै दिन सद्भावना पार्टीका नेता लक्ष्मण लाल कर्णले भने- 'यसले मधेसी, आदिवासी-जनजाति, महिला, मुस्लिम समुदायको विषयमा सम्बोधन गर्न सकेको छैन । यस्तो संविधान जारी गर्न खोज्ने हो भने हामी संविधानसभासँग नाता तोडेर मधेस जान्छौं ।'

मधेसी दलहरूले प्रदेशहरूको नामाङ्कन प्रदेश सभाको दुईतिहाइ बहुमतले र सिमाङ्कन रूपान्तरित व्यवस्थापिकाले आयोग गठन गरेर त्यसको सिफारिसमा गर्ने भनी जेठ २५ गते भएको १६ बुँदे सहमतिमा आपत्ति जनाउँदै आएका हुन् । त्यसमाथि सर्वोच्च अदालतले अन्तरिम आदेश जारी गरेर प्रक्रिया रोक्न आदेश दिएपछि मधेसी दलहरूको मनोबल झन् बढेको हो ।

नेकाका नेता प्रदिप गिरीले मस्यौदा प्रस्तुत गर्न लाग्दा 'सर्वोच्च अदालतको आदेशको सम्मान गर्नुपर्ने' भन्दै बोलन खोज्दा सभामुखले बोलन समेत दिएनन् । त्यसपछि गिरीले बैठक नै बहिष्कार गरे । शक्ति पार्टीका विशेन्द्र पासवान, थारुहट मञ्चकी रुक्मणी चौधरी, नेकाका अर्का सभासद् अमरेश कुमार सिंहले समेत मस्यौदाको विरोध गरेका छन् । नेका, एमाले र एमाओवादीभिन्ने मस्यौदाको चर्को विरोध हुँदैछ । यस्तो स्थितिमा यो संविधानको स्वामित्व कसले ग्रहण गर्छ ? सहमति गर्ने दलहरूले मस्यौदा संविधानको प्रतिकक्षा गर्नुपर्ने होइन र ? दलहरूभित्र देखिएको विरोधलाई हेर्दा यो बेवारिसे

दस्तावेज बन्ने सम्भावना देखिँदैछ । अहिलेको मस्यौदा संविधान चार दलको सहमतिमा बनेको नभइ चार दलका चार नेताहरूको सहमतिमा मात्र बनेको भन्ने प्रस्ट हुँदैछ ।

जनआन्दोलनपछि निर्माण हुने संविधान सर्वसम्मत नभएपनि धेरै दलहरूको सहमतिमा बन्नुपर्छ । यो अधिकांश नेपालीहरूको चाहना हो । संसदमा ३२ वटा दलहरूको प्रतिनिधित्व भएपनि कमितीमा जनआन्दोलनमा सहयात्री आठ दलको सहमतिमा संविधान बन्नुपर्छ । त्यतातर्फ पनि शासक दलहरूले ध्यान दिएनन् ।

एमालेलाई सरकारको नेतृत्वमा पुग्नु हटारो छ, एमाओवादीलाई सरकारमा सहभागी नभइ भएको छैन । यही स्थितिमा 'फास्ट ट्र्याक' को नाउँमा तीव्र असन्तुष्टिबीच संविधान घोषणा गर्न खोजिँदै छ । सभामुख सुवास नेम्बाङले साउन १५ गतेभित्र संविधान घोषणा गर्ने गरी तयारी गर्न नेताहरूलाई सुझाव दिए । संविधानसभामा पेश भएका फरक मतहरू विनाछलफल पन्छाउन कदापि मिल्दैन । प्रस्तुत सबै फरक मतहरूबारे संविधानसभामा गम्भीरतापूर्वक छलफल चलाइनुपर्छ र प्रजातान्त्रिक तरिकाबाट टुङ्ग्याइनुपर्छ ।

संविधानसभाको पदावधि चार वर्षको हो । अबै यसको कार्यकाल अढाइ वर्ष बाँकी छ । त्यत्रो लामो समय बाँकी छँदाछँदै आजै र भोलि नै संविधान जारी गर्नुपर्छ भन्ने बाध्यता के छ ? केही समय लम्ब्याएर संविधानसभाले नै आयोग गठन गरी छोटो समयमा आयोगको प्रतिवेदनअनुसार प्रदेशहरूको नामाङ्कन र सिमाङ्कन गर्न सकिन्छ । यसबाट मधेसी दलहरूको माग पनि पूरा हुने र सर्वोच्च अदालतको आदेशको सम्मान पनि हुने देखिन्छ । त्यही समयमा नेमकिपा, राजमोलगायतले पेश गरेका फरक मतहरूकोबारे पनि छलफल गर्नसकिन्छ ।

नेका, एमाले र एमाओवादीबीच सहमति हुन सकिने थुप्रै विषयहरूसमेत मस्यौदाले समेट्न सकेको छैन । एमाओवादी सभासद् रामनारायण विडारीका अनुसार स्थानीय निकायको निर्वाचन ६ महिनाभित्र गर्ने संविधानको धारामा उल्लेख नगर्ने र एमाओवादीले भनेजस्तो न्याय परिषद्मा विपक्ष दलका नेता वा उसले सिफारिस गरेको कानुनविद् नराख्ने भएपछि सहमति जुटेको हो । विडारीको भनाइअनुसार चार दलबीच स्थानीय निकाय निर्वाचन र न्याय परिषद्को सदस्यमा 'लेनदेन' भएको प्रस्ट बुझ्न सकिन्छ । ती विषय चार दलको मात्रै सरोकारको विषय नभई सारा दलहरूकै सरोकारको विषय हो । त्यसलाई अरु थोरै समय दिएर छलफल चलाइने हो भने टुङ्ग्याउन सकिन्छ ।

प्रतिनिधिसभाको निर्वाचनमा 'थ्रेस होल्ड' राख्नेबारे पनि चार दलबीच सहमति भएको विडारीको भनाइ छ । अहिले मस्यौदामा त्यो विषयले प्रवेश पाएमा धेरै दलहरूको विरोध आउने सम्भावना भएकोले हटाइएको बुझ्न सकिन्छ । स्मरण रहोस् विघटित संविधानसभामा पनि 'थ्रेस होल्ड' राख्ने विषयमा चर्को विवाद भएको थियो । संविधानसभामा रहेका अधिकांश दलहरूको सशक्त विरोधपछि त्यसबेला पनि नेका, एमाले र एमाओवादी पछि हट्न बाध्य भएका थिए । बहुदलीय प्रतिस्पर्धा, बहुलवादको कुरा गर्ने तर अरुको विचार निषेध गर्ने कार्यमा भने नेका, एमाले र एमाओवादी एक छन् । बहुदलीय प्रतिस्पर्धाको अर्थ दुई दलीय वा तीन दलीय तानाशाही होइन । समाजमा रहेका विभिन्न विचारहरूबीच प्रतिस्पर्धा गर्ने अवसर पाउनु नै बहुदलीय प्रतिस्पर्धा हो ।

संविधानको मस्यौदाले अङ्गिकृत नागरिकहरूका सन्तानहरूलाई वंशजको नागरिकता दिने व्यवस्था गर्‍यो । वंशजको नागरिकता पाउन आमा र बाबु वंशजको नेपाली हुनुपर्ने कि आमा वा बुबा भन्ने लामो विवाद चलेको थियो । यसअघि संविधानसभाले नै 'आमा र बुबा' लाई पारित गरेको थियो । विभिन्न गैरसरकारी र अन्तर्राष्ट्रिय गैरसरकारी संस्थाहरूसामु चार दलले आत्मसमर्पण गरेर समानताका नाउँमा यस्तो व्यवस्था गर्न पुगेका हुन् । मस्यौदाको धारा ५२ उपधारा (१) को खण्ड (ख) मा भनिएको छ- 'कुनै व्यक्तिको नेपालमा जन्म हुँदाका बखत

निजको आमा वा बुबामध्ये एक नेपाली नागरिक रहेकोमा नागरिकता प्राप्त गर्दाका बखत निजको आमा र बुबा दुवै नेपाली नागरिक रहेछन् भने त्यस्ता व्यक्ति वंशजको नागरिक हुनेछ ।'

साथै गैरआवासीय नेपालीहरूलाई पनि आर्थिक, सामाजिक र साँस्कृतिक अधिकार उपभोग गर्न पाउने गरी गैरआवासीय नेपाली नागरिकता प्रदान गर्ने पनि व्यवस्था गरियो । यसअघि विघटित संविधानसभाले गैरआवासीय नेपालीहरूलाई 'परिचयपत्र' दिने व्यवस्था गरेको थियो । वंशज र अङ्गिकृत नागरिकता, गैरआवासीय परिचयपत्र र नागरिकताबारे व्यापक छलफल चलाइनुपर्छ । चार दल बसेर नागरिकताजस्तो विषयमा जुन निर्णय गर्‍यो त्यसले नेपालको सार्वभौमिकतामा गम्भीर असर पार्ने निश्चित छ ।

संविधानको मस्यौदा आउनु नराम्रो होइन । मस्यौदाले समेट्न नसकेका धेरै विषयहरू संविधानसभामा छलफल चलाएर सम्बोधन गर्न सकिन्छ । संविधान घोषणा भएकै दिनदेखि च्यात्न र जलाउन थाल्ने हो भने त्यसले फेरि पनि राजनैतिक अस्थिरता जन्माउने छ । केही समय बढी लिएर विभिन्न दलहरूको फरक मतलाई सम्बोधन गर्न सकिने हो भने त्यसलाई सम्बोधन गर्नेतर्फ किन नलाग्ने ? संविधान घोषणापछि संसदको दुईतिहाइले संशोधन गर्न धेरै गाह्रो हुनेछ । अलिकति ठीक ढङ्गले विचार गर्न सके मस्यौदा संविधानलाई परिमार्जन गरी धेरै दलहरूको फरक मत सम्बोधन गर्न सकिन्छ ।

२०७२।३।२१

हार्दिक बधाई



दीपक बोहरा

यस विद्यालयको कक्षा ६ मा अध्ययनरत

छात्र दीपक बोहरा मलेसियामा हुने

यु-१६ अन्तर्राष्ट्रिय क्रिकेट प्रतियोगितामा छनौट

हुनु भएकोले हार्दिक बधाई साथै सफलतको

शुभकामना व्यक्त गर्दछौं ।

प्राचार्य

जनसेवा उच्च माध्यामिक विद्यालय

पाँगा, कीर्तिपुर-१२

‘कीर्तिपुर क्षेत्रका विद्यार्थीलाई योग्य नागरिक बनाउनु पर्दछ’

बैशाख १२ गते भएको बिनाशकारी भूकम्पले कीर्तिपुर क्षेत्रका धेरै विद्यालयमा रातो (असुरक्षित) र हरियो (सुरक्षित) स्टीकर टाँसेका छन् । तीमध्ये जोल्डेनरेज एकेडेमिक फाउण्डेसन पनि एक हो । भूकम्पबाट जोल्डेनरेज एकेडेमिक फाउण्डेसनमा पारेको असर, हालको पठनपाठन र विद्यालयको अवस्थाबारे लेवोरेटरी उमाविका प्रिन्सिपल **वलदेव पोखरेल** सँग हामी सम्वाददाताले गरेको कुराकानी । -सं

१) विद्यालयको एसएलसी कति औ ब्याच हो ?

५ पाँचौ ब्याचको नतिजा हो ।

२) तपाईंको विद्यालयको अवस्था कस्तो छ ?

हाम्रो विद्यालयको अवस्था क्रमशः राम्रो हुँदै आइरहेको छ । एसएलसीमा पनि राम्रो नतिजा आएको छ भने विद्यार्थीको संख्यामा पनि बृद्धि भएको छ । शैक्षिक प्रगतिमा सन्तोषजनक रहेको छ ।

जुनसंख्यामा हामीले प्रगति गर्नुपर्ने हो त्यो हुन नसकेपनि शिक्षक र व्यवस्थापनको बुझाइमा सन्तोषजनक छ ।

३) भूकम्प पछिको पहिलो दिनमा विद्यार्थीको मानसिकता कस्तो पाउनुभयो ?

सुरुको दिनमा विद्यार्थीमा त्रास बाँकी रहेको पाएँ । गाह्रो थियो । विद्यार्थीहरूले बोल्न पनि नमान्ने, टिफिन पनि खान नमान्ने स्थितिमा देखियो ।

सुरुमा हामीले पढाएनौं, पाल टाँगेर विद्यार्थीहरू सबैलाई चौरमै राखी पहिलो दिनमा संगीतमय बनायौं । साथीहरूबीच

एक आपसमा भेटघाट र नृत्य कार्यक्रम गरेपछि मानसिकतामा परिवर्तन ल्याउने कार्य भयो । दोस्रो दिनमा पहिलो दिनमा आउन नमानेका विद्यार्थीहरू पनि आउन थाले । २-३ दिनपछि सबै विद्यार्थीमा फ्रेस देखे । पहिलो हप्तामा विद्यार्थीलाई ग्राउण्ड फ्लोरमा राखी पठाउन थाले, दोस्रो हप्तामा पहिलो फ्लोरमा र तेस्रो फ्लोरमा अहिले पनि साना बच्चाहरूलाई लागेका छैनौं । ८ र ९ का बच्चाहरू मात्र राखी पढाएका छौं । क्रमशः विद्यार्थीको मनोबल बढाउँदै सुरक्षित ढंगले कक्षा संचालन गरेका छौं ।

४) शिक्षकहरूमा कस्ता मानसिकता पाउनुभयो ?

शिक्षकहरूमा खासै त्रासको वातावरण देखिन । शिक्षकहरूलाई यही विद्यालयमा मनोपरामर्श तालिम दियो । मनोविज्ञ एवं परामर्श दाता सविता श्रेष्ठ र अन्यसंस्थाबाट पनि ३ घन्टासम्म तालिम सिकाइयो जसले गर्दा शिक्षकमा मनोविज्ञानको शिक्षाले विद्यार्थीहरूलाई सिकाउने वातावरण बनायो ।

५) एसएलसीमा संस्थागत र सामुदायिक विद्यालयको



नतिजामा भिन्नता बारे कस्तो लाग्छ ?

सरकारी विद्यालयमा पढाई कम

हुनु जस्तो लाग्छ । संस्थागतमा सबै शिक्षक तालिम प्राप्त नभएपनि आर्थिक रूपले प्रगति गर्न नसकेका

विद्यालयबाट पनि राम्रो नतिजा ल्याएको देखिन्छ । संस्थागतका शिक्षकको तलबमा राम्रो दिनसकेपनि नतिजा राम्रो आएको छ ।

संस्थागतमा शिक्षकहरूलाई एक मेकानिजम अनुसार चल्ने भएकोले, पढाउनु पर्ने, दायौंवायाँ गर्ने कुरा भएन । तर सरकारी विद्यालयमा जागिरको ग्यारेन्टी भयो । सरकारी विद्यालयमा नपढाई जागिर खाने सोच भएको मानसिकताले गर्दा कमी आएको हो कि तर त्यो कुरा सबैलाई भन्न मिल्दैन, सामुदायिक विद्यालयबाट राम्रो नतिजा ल्याएको विद्यालय पनि नभएको होइन । सबैलाई एउटै दृष्टिले हेर्नु हुँदैन ।

६) Distinction ल्याउन नसक्नुको कारण ?

हाम्रो विद्यालयमा संख्यात्मक हिसावले कम छ । राम्रो ल्याउने विद्यार्थीको स्वास्थ्य खराबले पनि भयो भने मेरो पनि केही कमी कमजोरी रहेको महसुस भयो । नत्र हामीले विद्यार्थी विशिष्ट सहित प्रथम श्रेणीमै उत्तीर्ण गराउन सक्थौं ।

७) कीर्तिपुरको समग्र नतिजालाई कसरी हेर्नुहुन्छ ?

कीर्तिपुर ज्ञानको भण्डार रहेको केन्द्र हो । त्रिवि जस्तो पुरानो विश्वविद्यालय भएको ठाउँ हो ।

यहाँ संस्थागत र सामुदायिक विद्यालय धेरै बढा छन् ती सबै विद्यालयको शैक्षिक अवस्था राम्रो देख्छु ।

कीर्तिपुरको पढाई नतिजा काठमाडौंको अन्यत्र भन्दा राम्रो भएको ठान्दछु ।

८) पत्रिका मार्फत केही सन्देश छ कि ?

नीजि विद्यालय संचालन भएपनि हाम्रो उद्देश्य सामाजिक सेवा दिने दृष्टिले काम गरिरहेका छौं । कीर्तिपुर क्षेत्रका विद्यार्थीहरूलाई योग्य नागरिक बनाउने सोचमा छौं ।

कीर्तिपुर क्षेत्रका सबै महानुभावहरूबाट सहयोग पाइरहेको छ । भोलिका दिनमा पनि कीर्तिपुरलाई शैक्षिक गन्तव्यको केन्द्रबिन्दुको रूपमा विकास गर्ने चाहना राखेका छौं र सबैबाट सहयोग पाउने आशा राखेका छौं ।

अन्तमा यस पत्रिकाबाट मेरो विद्यालयको स्थिति र गतिविधि जनतामाझ पुऱ्याउने काम भएकोमा धन्यवाद दिन चाहन्छु ।

Admission Open !

+2 Management Humanities Education

Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.

Tel: 4330544, 4335560

Classes by Qualified & Experienced Teachers

Approved by Higher Secondary National

Kirtipur Municipality-3

भर्ना खुल्यो ! भर्ना खुल्यो !!

शैक्षिक शत्र २०७२ का लागि

+2

Science Management Stream मा

धमाधम भर्ना लिइदैछ ।

समयमै सम्पर्क राख्नुहुन अनुरोध गरिन्छ ।

सम्पर्क समय :

विहान ७ बजे देखि ४ बजे सम्म

लेवोरेटरी उच्च मावि

कीर्तिपुर, टियू गेट, फोन नं. ४३३९७९०

ग्रीन मिलेजमा बधाई तथा बिदाई समारोह सम्पन्न

पंचेशिका परीक्षा २०७१ मा ग्रीन मिलेज सेकेण्डरी स्कूलबाट उत्तीर्ण विद्यार्थीहरूलाई असार १९ गते शनिबार आफ्नै स्कूलको हलमा विशेष समारोह गरी सम्मान गरियो ।

विद्यालय व्यवस्थापन समितिका अध्यक्ष एवं समारोहका प्रमुख अतिथि ई.रामेश्वर रिजालले पानसमा दीप प्रज्ज्वलन गरी उद्घाटन गरिएको सो कार्यक्रममा वहाँले एसएलसी पास हुनु मात्र सबै कुरा पुरा भएको ठान्नु हुन्न, अब उच्च शिक्षामा थप मिहेनत गर्नुपर्दछ भन्नुभयो ।

वहाँले उच्च शिक्षामा विषय छनौट गर्दा लहैलहैमा नगरिकन आफ्नो क्षमता र दक्षताले जुन विषय लिएर पढ्न सकिन्छ त्यही विषय लिनु र अध्ययन गरेको विषयमा विशेषज्ञता हासिल गर्न आग्रह गर्नुभयो ।

कार्यक्रममा अधिवक्ता राजु बस्नेतले आफू पढेको विद्यालयलाई फर्केर हेर्न अनुरोध गर्दै सहयोगको लागि तत्परता देखाउन सकोस् भन्नुभयो ।

विद्यालयका प्रिन्सिपल



लक्ष्मी प्रसाद अवस्थिले विद्यालयको प्रगतिबारे मन्तव्य राख्दै हरेक विषयमा उत्कृष्ट विद्यार्थीको नाम सार्वजनिक गरेको थियो ।

विद्यार्थीहरूलाई बधाई दिँदै उच्च शिक्षामा पनि सफलताको कामना गर्नुभयो ।

अभिभावकको तर्फबाट भूपाल बस्नेतले भूकम्प सम्बन्धी कविता वाचन गर्दै विद्यार्थीको मिहेनतको फल मीठो हुन्छ । आज सबै विद्यार्थी उत्कृष्ट उत्तीर्णले खुशी बनाएको बताउनुभयो ।

कार्यक्रममा उत्कृष्ट छात्रा दिपिका महर्जन र रेफिका बस्नेतले पनि बोल्नुभएको थियो ।

कार्यक्रममा उत्कृष्ट विद्यार्थी दिपिका महर्जनलाई

विद्यालयको तर्फबाट नगद पुरस्कार, विद्यालयका प्रवर्द्धक रामबाबु विष्टले प्रदान गर्नुभएको थियो ।

उत्तीर्ण सबै विद्यार्थीहरूलाई प्रमुख अतिथि ई.रामेश्वर रिजालले मायाको चिनो प्रदान गर्नभएको थियो ।

स्मरणीय छ, त्यस विद्यालयका २ जना विशिष्ट, ६ जना प्रथम श्रेणीमा र ३ जना द्वितीय श्रेणीमा गरी जम्मा ११ जना शतप्रतिशत उत्तीर्ण गरेका थिए ।

कार्यक्रम विद्यालय व्यवस्थापन समितिका अध्यक्ष ई.रामेश्वर रिजालको सभापतित्वमा भएको थियो ।

Hearty Congratulation to Our 7th Batch SLC Graduates-2071

											
Manish Yadav 90.12%	Nirman Khatiwada 89.62%	Aakriti Suwal 88.87%	Saiman Budhathoki 88.75%	Manish Gautam 88.25%	Sajjan Waiba 87.87%	Sarina Adhikari 87.87%	Sagar Shrestha 87.37%	Anusha Shrestha 87%	Yunish Bhatta Chhetri 86.75%	Jeevan Kafle 86%	Rahul Khadgi 85.62%
											
Arpan Shrestha 85.37%	Salina Adhikari 84.75%	Jessica Karki 84.37%	Kumar Rai 84.12%	Asmita Neupane 83.5%	Hishila Maharjan 83%	Kripal Shrestha 83%	Komil Maharjan 82.87%	Priyanka Acharya 82.87%	Biney Maharjan 81.12%	Aaisha Katuwal 79.87%	Nischala Khanal 79.87%
											
Sukriti Acharya 79.37%	Soniya Pokhrel 78%	Dishu Maharjan 77%	Nistha Sunuwar 76.75%	Rays Maharjan 76.37%	Salima Maharjan 75.5%	Usha Bhattarai 75.12%	Reja Maharjan 74%	Bijeta Maharjan 72.75%	Gagan Maharjan 72.37%	Agnishikha Shrestha 70.25%	Sanil Maharjan 70.12%
											Avay Maharjan 70%

We would like to express heartfelt thanks to all our Parents, Guardians, Staff, Students, Well Wishers & Supporters to achieve this outstanding result !

CREATIVE ACADEMY FAMILY

Nayabazar, Kirtipur

HEARTY CONGRATULATIONS !

TO ALL THE SLC GRADUATES - 2071

Technical Stream

A+ (90-100%)
A (80-89%)
B+ (60-79%)

A+




Anish Maharjan
(96%)



Yubraj Karki
(96%)




Rijal Rai
(95%)



Sharmila Oli
(95%)




Anusha Roka
(94%)



Binod Sanjyal
(94%)



Pradeep Aryal
(94%)



Prabin Tamang
(92%)



Bibek Dasal
(91%)

A




Liteswar Mahata
(90%)



Sunam Rijal
(90%)



Karsha Rana Tamang
(89%)




Prakash Dasen Shrestha
(86%)




Ram Babu Basnet
(86%)



Sushmita Ghale
(85%)



Sujen Maharjan
(84%)




Babita Neupane
(83%)



Kalash Bhattarai
(82%)



Rachana Gautam
(82%)



Sohal Maharjan
(82%)


B+




Swastika Joshi
(80%)




Kaushal Khanal
(79%)



Lal Bahadur Lho
(79%)




Prakash Bhattarai
(79%)



Ejen Maharjan
(78%)



Krishna Oli
(78%)



Januka Lama
(77%)




Gurjan Kumari Shah
(76%)



Prakash Bhujel
(75%)



Sujita Tamang
(74.50%)




Milam Tamang
(73.50%)



Puja Maharjan
(72%)




Dharmen Maharjan
(70.50%)




Puja Kumari Khatri
(70.50%)



Pooza Tamang
(68.50%)



Chandra Dev K.C.
(66.50%)




Prakash Oli
(66.50%)

1st Division



Sagar K.C.
(77%)



Sanjana Giri
(73.13%)



Roshna Khatri
(64.38%)



Jhanda Ghale
(60.63%)




Sanjeev Chaudhary
(60%)



Arun Thapa
(48.75%)



Manisha Shrestha
(49.88%)



Pujan Khatri K.C.
(54.75%)



Raji Maharjan
(59.63%)



Raju Pawan Bhattarai
(59.50%)



Sagar Chaudhary
(75.25%)



Tekendra Singh
(54.50%)

General Stream

2nd Division

कीर्तिपुर.....

ऐतिहासिक उपलब्धीमा सहयोग गर्नुहुने सबै कीर्तिपुरवासी र त्रिविका पदाधिकारी र वार्ता टोलीलाई धन्यवाद दिनुभयो ।

सो सम्झौताले अब अधिकरणमा परेर हालसम्म मुआब्जा नपाएकोले सरकारबाट गठन गरिने आयोग मार्फत् मुआब्जाको व्यवस्था गरिनेछ, रोजगारीमा जग्गाधनी कीर्तिपुरलाई योग्यताको आधारमा प्राथमिकता दिनेछ, लेबोरेटरी उच्च माविमा प्राविधिक शिक्षा पनि संचालन गरिनेछ ।

छात्रवृत्ति दिने सम्बन्धमा जग्गाधनीहरुको परिवारका योग्यता पुगेका छोराछोरीलाई उत्कृष्टताको

शिक्षाप्रेमी.....

त्रिविका उपकुलपति प्रा.डा. हिराबहादुर महर्जनले त्रिवि र कीर्तिपुरवासीबीचको लडाईंमा सहमतिमा हस्ताक्षर गर्ने दिनसम्म पुग्दा वहाँको निधनले दुःखित भएको बताउनुभयो । वहाँको मुख्य गुण एक नागरिकमा हुनुपर्ने समन्वयकारी भूमिकाका धनी व्यक्तित्व रहेको भन्नुभयो ।

प्रा.डा. शिवशरण महर्जनले कीर्तिपुरको उन्नति र विकास गर्न सधैं अग्रस्थानमा रही मध्यस्थताको भूमिक खेल्ने व्यक्ति रहेको बताउनुभयो ।

कीर्तिपुर अस्पतालका निर्देशक डा.भरत प्रधान कीर्तिपुरमा अस्पताल खोल्न ५२ रोपनी जग्गा फेक्टलाई दिएको स्मरण गर्दै समाजसेवीमा प्रतिबद्ध व्यक्ति गुमाउनु पर्दा दुःख लागेको बताउनुभयो । वहाँको निधनले

आधारमा त्रिविमा संचालित नियमित कार्यक्रममा र भविष्यमा संचालन हुने अध्ययन संकायमा १/१ जनालाई निःशुल्क र स-शुल्क अध्ययन गराउनेछ ।

त्रिवि कीर्तिपुरमा २०० शैयाको अस्पताल स्थापना गर्न र सो अस्पतालमा संचालनको व्यवस्थापनमा कीर्तिपुर नपा र त्रिवि सरोकार सर्वपक्षीय समितिबाट प्रतिनिधित्व गराइने छ ।

त्रिवि सभामा कीर्तिपुर नपाका प्रमुख पदेन सदस्यको प्रतिनिधित्व गरी आवश्यक ऐन संशोधन गरी नेपाल सरकारलाई सिफारिस गर्ने, सडक विस्तार सम्बन्धमा नेपाल सरकारको मापदण्ड अनुसार गर्नेछ उल्लेख गरेको छ ।

कीर्तिपुरलाई अपुरणीय क्षति भएको बताउनुभयो ।

उक्त सभामा कलेजका पूर्व प्रिन्सिपल भवेश्वर पंगेनीको सभापतित्वमा भएको कार्यक्रममा कलेज व्यवस्थापन समितिका सदस्य शम्भुराम महर्जन, प्रिन्सिपल मिलनमान महर्जन, सह-प्रिन्सिपल संजय ज्ञवालीलगायतले स्व. महर्जनले कलेजमा खेल्नुभएको योगदानबारे बोल्नुभएको थियो । सभामा प्राज्ञ एवं जन कलाकार रामकृष्ण दुवावले श्रद्धाञ्जली कविता, जनगायक वीरप्रसाद भन्सारीलगायतले श्रद्धाञ्जली गीत प्रस्तुत गरी श्रद्धासुमन व्यक्त गरेका थियो ।

कार्यक्रमको सुरुमा फूलको गुच्छा र माला चढाई १ मिनेट मौन धारण गरिएको थियो ।

त्रिभुवन विश्वविद्यालय, कीर्तिपुर र त्रिवि सरोकार सर्वपक्षीय समिति, कीर्तिपुरबीच भएको सम्झौता

त्रिभुवन विश्वविद्यालय स्थापनाको क्रममा तत्कालीन नेपाल सरकारले काठमाडौं जिल्ला कीर्तिपुरस्थित साविकका विभिन्न गा.वि.स.का जग्गाहरु विश्वविद्यालयको लागि अधिग्रहण गर्ने क्रममा २०१३ मार्ग १५ गते राजपत्रमा सूचना प्रकाशित गरेको र प्रकाशित सूचनाबमोजिमका कार्यहरु आजसम्म पूरा नभएको भनी कीर्तिपुरस्थित स्थापित जनसमुदाय, त्रि.वि. सरोकार सर्वपक्षीय समितिको तर्फबाट विभिन्न मागहरु त्रिभुवन विश्वविद्यालयसमक्ष पटकपटक पेश भएका सन्दर्भमा छलफल गरी समाधानका उपायहरु खोजी गरी सिफारिशसहित प्रतिवेदन बुझाउन त्रि.वि.का निर्णयानुसार त्रि.वि. र कीर्तिपुरस्थित त्रि.वि. सरोकार सर्वपक्षीय समितिबीच देहायबमोजिम सहमति भयो ।

सडक विस्तार सम्बन्धमा:

काठमाडौं बल्खुहुँदै दक्षिणकाली जाने बाटोदेखि पश्चिममा रहेको त्रिभुवन विश्वविद्यालयको स्वामित्वमा रहेको बागवानी केन्द्र र सशस्त्र प्रहरी ग्लूमको बीच भागबाट त्रि.वि.को दक्षिणको सीमानामा रहेको भाजँगलको वडा नं. १८ सिमाना हुँदै कीर्तिपुर वडा नं. ३ मूल गेटसम्म नेपाल सरकारको मापदण्डअनुसारको सडक निर्माण गर्ने । यसको लागि आवश्यक जग्गा त्रि.वि.ले उपलब्ध गराउने । त्यस्तै गरी उक्त मूल गेटबाट (हाल त्रि.वि.को कम्पाउण्ड) सीमाना हुँदै कामनपा वडा नं. १४ स्थित गाङ्गखेलबाट रिङ्गरोडसम्मको हाल साविक कायम रहेको बाटोलाई नेपाल सरकारद्वारा तोकिएका मापदण्डलाई कायम गरी बिस्तार गर्ने ।

उक्त सडक निर्माण तथा विस्तार कार्यलाई समन्वय गर्न आवश्यक भए त्रिभुवन विश्वविद्यालय, कीर्तिपुर नगरपालिका र त्रि.वि. सरोकार सर्वपक्षीय समितिको संयुक्त प्रतिनिधित्व हुने गरी एक अनुगमन समितिसमेत गठन गर्ने ।

ल्याब स्कूल सम्बन्धमा:

त्रिभुवन विश्वविद्यालयको स्वामित्व कायम रहेको ल्याबोरेटरी स्कूलमा हाल साधारण (General) शिक्षा मात्र संचालन भइरहेको अवस्थामा उक्त भवन र जग्गामा आवश्यक पूर्वाधारहरु निर्माण गरी प्राविधिक विषयका शिक्षा प्रदान गर्न संयुक्त प्रयास गर्ने साथै विद्यालय व्यवस्थापन समितिमा कीर्तिपुरको सम्मानजनक प्रतिनिधित्व गराउने ।

जग्गा मुआब्जा सम्बन्धमा:

त्रिभुवन विश्वविद्यालय स्थापनाको क्रममा आवश्यक जग्गा तत्कालीन सरकारबाट अधिग्रहण भएकोमा हालसम्म केही जग्गा धनीहरुको मुअब्जा नपाएको भनी त्रि.वि.मा विभिन्न गुनासोहरुमार्फत् जानकारीमा आएकोले सोबारेमा सत्यतथ्य पत्ता लगाउने उद्देश्यका लागि नेपाल सरकारबाट एक अधिकार सम्पन्न आयोग गठन गर्न त्रि.वि. र कीर्तिपुर नगरपालिकाबाट संयुक्त रुपमा नेपाल सरकारलाई अनुरोध गर्ने ।

त्रिभुवन विश्वविद्यालयको तर्फबाट

प्रा.डा. देवराज अधिकारी

निमित्त रजिष्ट्रार

त्रिभुवन विश्वविद्यालय

कीर्तिपुर

मिति: २०७२ साल असार २२ गते आइतबार

सभामा प्रतिनिधित्व गराउने सम्बन्धमा:

त्रिभुवन विश्वविद्यालय सभामा कीर्तिपुर नगरपालिकाको प्रमुखको पदेन प्रतिनिधित्वको व्यवस्था भएको नदेखिएको हुँदा जनस्तरको सहभागिता गराउने राज्यको नीतिसमेत रहेको सन्दर्भमा वर्तमान त्रि.वि. ऐनमा कीर्तिपुर नगरपालिकाको प्रमुख त्रि.वि. सभामा पदेन सदस्यको रुपमा प्रतिनिधित्व गराउन ऐनमा आवश्यक संशोधन गर्न त्रि.वि.बाट मस्यौदा बनाई नेपाल सरकारसमक्ष सिफारिश गर्ने ।

अस्पताल निर्माण सम्बन्धमा:

त्रिभुवन विश्वविद्यालय परिसरभित्र एक ३०० (तीन सय) शैया क्षमता भएको शिक्षण अस्पताल स्थापना गर्ने तीनै पक्ष क्रियाशील रहने । स्थापना हुने अस्पताल संचालनको लागि एक व्यवस्थापन समिति गठन गरिनेछ जसमा त्रिभुवन विश्वविद्यालय कीर्तिपुर नगरपालिका र त्रि.वि. सरोकार सर्वपक्षीय समितिबाट प्रतिनिधित्व गराइनेछ ।

छात्रवृत्ति सम्बन्धमा:

त्रिभुवन विश्वविद्यालयको लागि अधिग्रहणमा परेको तत्कालीन जग्गाधनीहरुका परिवारका योग्यता पुगेका छोरा/छोरीहरुलाई उत्कृष्टताको आधारमा त्रि.वि.मा संचालित नियमित कार्यक्रम र भविष्यमा स्थापना हुने अध्ययन संकायमा १/१ जनालाई निःशुल्क छात्रवृत्ति व्यवस्था गराउने र संकाय अन्तर्गतका प्रत्येक विभागमा १/१ जनालाई सःशुल्क अध्यापन गराउनको लागि आवश्यक व्यवस्था गर्ने ।

रोजगारी सम्बन्धमा:

त्रिभुवन विश्वविद्यालयको लागि जग्गा अधिग्रहणमा परेका तत्कालीन जग्गाधनी तथा मोहीका छोराछोरीहरुलाई समेत रोजगारीमा प्राथमिकता दिने भनी तत्कालीन सरकारले वि.सं. २०१३ सालमा राजपत्रमा सूचना प्रकाशित गरेको तथ्यलाई मध्यनजर राखी त्रि.वि. कीर्तिपुरमा आवश्यक पर्ने दक्ष, अर्धदक्ष, शैक्षिक, प्रशासनीक, प्राविधिक जनशक्ति नियुक्ति गर्दा प्रचलित ऐन नियमविपरीत नहुने गरी गर्ने ।

समन्वय समिति:

उपरोक्त अनुसारको सम्झौताको लागि कार्यान्वयनमा ल्याउन दुवै पक्ष सम्मिलित तपसिल अनुसारका व्यक्तिहरु रहेको एक समन्वय समिति गठन गर्ने । समिति: प्रिन्सिपल विश्वविद्यालय क्याम्पस, त्रि.वि. कीर्तिपुर(संयोजक), सदस्यहरुमा: सदस्य सचिव, त्रिवि अनुगमन समिति, कीर्तिपुर, त्रिवि कानुनी सल्लाहकार, कीर्तिपुर, प्रमुख त्रिवि कर्मचारी प्रशासन महाशाखा, त्रिवि तोकेको एक जना इन्जिनियर, शम्भुराम महर्जन, राजकुमार नकमी, रमेश महर्जन, नारायण महर्जन, देव महर्जन, प्रमुख, त्रिवि सामान्य प्रशासन महाशाखा, कीर्तिपुर(सदस्य सचिव)

त्रि.वि. सरोकार सर्वपक्षीय समितिको तर्फबाट

- | | |
|-------------------------------|--------|
| १) शम्भुराम महर्जन, कीर्तिपुर | संयोजक |
| २) राजकुमार नकमी, कीर्तिपुर | सदस्य |
| ३) रमेश महर्जन, कीर्तिपुर | सदस्य |
| ४) नारायण महर्जन, कीर्तिपुर | सदस्य |
| ५) देव महर्जन, कीर्तिपुर | सदस्य |



microtech m & e pvt. ltd.

(Building Services)

भूकम्प पीडितलाई सस्तोमा घर





चाहिने जग्गा : १ देखि २ आना

टवाइलेट/बाथरुम : १ देखि २ वटा

किचन रुम : १ वटा

वेड रुम : २ देखि ३ वटा

लिभिङ्ग रुम : १ वटा

मूल्य : रू. ३,३५,००० देखि रू. १०,४७,००० सम्म

हाम्रा अन्य सेवाहरु:

Light Steel structure द्वारा निर्मित Villa House तथा बहु-तल्ले घरहरु पनि उपलब्ध छन् ।

सम्पर्क : स्वेतकाली मन्दिर, सुवर्ण शम्शेर मार्ग, वालुवाटार, काठमाण्डौ

Tel.: 977-1-4000507, 4000508

E-mail: mande@mos.com.np

website : www.microtechmne.com

हार्दिक बधाई

यस मंगल उ.मा.वि. बाट एस.एल.सी. परीक्षा उत्तीर्ण भएका विद्यार्थीहरुको सम्मानार्थ सम्पन्न बधाई तथा पुरस्कार वितरण २०७२ मा पुरस्कृत हुने सम्पूर्ण विद्यार्थीहरुमा हार्दिक बधाई साथै पुरस्कारदाताहरुमा धन्यवाद ज्ञापन गर्दछौं ।

विशेष पुरस्कार

१) ॐ पदक तथा बुल्कू नगद पुरस्कार	सर्वोत्कृष्ट अंक ल्याउने	अदिति ढकाल (८६.२५५)
२) ज्ञान नगद पुरस्कार	सर्वोत्कृष्ट अंक ल्याउने	अदिति ढकाल (८६.२५५)
३) अष्टमाया गणित पुरस्कार	गणित विषयमा उत्कृष्ट तीन जना	साहिल के.सी (९९), अदिति ढकाल (९४), राहुल विश्वकर्मा (९२), पुरुषोत्तम पोखरेल (९२)
४) रत्न पुरस्कार	विज्ञान विषयमा सर्वोत्कृष्ट	नविना घिमिरे (९०)
५) आशामुनी रत्न जनजाती पुरस्कार	जनजाती तर्फ सर्वोत्कृष्ट अंक ल्याउने छात्र	ब्रदेश चौधरी (७७.२५५)
	जनजाती तर्फ सर्वोत्कृष्ट अंक ल्याउने छात्रा	सपना राई (६९.३७५)
६) पञ्चलाल पुरस्कार	अंग्रेजीमा सर्वोत्कृष्ट अंक ल्याउने	राहुल विश्वकर्मा (९५)
७) शेर बहादुर पुरस्कार	सर्वोत्कृष्ट अंक ल्याउने छात्र र छात्रा	अदिति ढकाल (८६.२५५) र साहिल के.सी (८५.२५५)
८) लोक साइन्स अवार्ड	विज्ञानमा सर्वोत्कृष्ट अंक ल्याउने	नविना घिमिरे (९०)
९) अमात्य पुरस्कार	सर्वोत्कृष्ट अंक ल्याउने	अदिति ढकाल (८६.२५५)
१०) मंगल मिहेनती विद्यार्थी पुरस्कार	सर्वोत्कृष्ट अंक ल्याउने छात्र र छात्रा	अदिति ढकाल (८६.२५५) र साहिल के.सी (८५.२५५)
११) कृष्ण-हिरा पुरस्कार	स्वास्थ्य तथा शारीरिक विषयमा सर्वोत्कृष्ट अंक ल्याउने	प्रतिभा यादव (९१)
१२) दिल-चन्द्र निरन्तर पुरस्कार	कक्षा १ देखि १० सम्म अध्ययन गरी सर्वोत्कृष्ट अंक ल्याउने	अदिति ढकाल (८६.२५५)
१३) रोनेट डट कम अवार्ड	कम्प्युटर विज्ञान विषयमा उत्कृष्ट अंक ल्याउने	राहुल विश्वकर्मा (९८)
१४) विशिष्ट पुरस्कार	विशिष्ट श्रेणीमा उत्तीर्ण हुने विद्यार्थीहरु	अदिति ढकाल (८६.२५५) र साहिल के.सी (८५.२५५) र राहुल विश्वकर्मा (८४.१५५)

पुरस्कार दाताहरुप्रति धन्यवाद ज्ञापन

क्र.स.	पदक/पुरस्कारको नाम	पुरस्कारदाताको नाम	स्थापना	पुरस्कार
१)	ॐ पदक	क्याम्पस संयोजक सिद्धि बहादुर महर्जन	२०५८	ॐ पदक
२)	ज्ञान नगद पुरस्कार	श्री ज्ञानुराजा महर्जन	२०५९	रु २०००/- र प्रमाण पत्र
३)	अष्टमाया गणित पुरस्कार	श्री भरत बहादुर महर्जन र श्रीमती दुर्गामाया महर्जन	२०६३	ट्रफी र प्रमाण पत्र
४)	बुल्कू नगद पुरस्कार	क्याम्पस संयोजक सिद्धि बहादुर महर्जन	२०६७	रु ५,५५५/- र प्रमाण पत्र
५)	रत्न पुरस्कार	श्री रत्न बहादुर महर्जन	२०६७	रु २५०५/-
६)	आशामुनी रत्न जनजाती पुरस्कार	श्री स्वयम्भू बज्राचार्य	२०६७	जनही रु १०००/- र प्रमाण पत्र
७)	पञ्चलाल पुरस्कार	श्रीमती धौ मै महर्जन	२०६७	रु १०००/- र प्रमाण पत्र
८)	शेर बहादुर पुरस्कार	श्री श्रीराम महर्जन (अनक)	२०६७	जनही रु ३,५००/- र प्रमाण पत्र
९)	लोक साइन्स अवार्ड	स.प्र.अ. श्री लोकलाल महर्जन	२०६८	रु ३,३३३/- र प्रमाण पत्र
१०)	अमात्य पुरस्कार	सल्लाहकार श्री निलकण्ठ अमात्य	२०६८	रु २,०००/- र प्रमाण पत्र
११)	मङ्गल मिहेनती विद्यार्थी पुरस्कार	मङ्गल शिक्षक मासिक बचत कोष	२०६८	जनही १,१११/- र प्रमाण पत्र
१२)	कृष्ण-हिरा पुरस्कार	कृष्ण-हिरा अक्षयकोष (वरिष्ठ स्वास्थ्य निरीक्षक पूर्ण बहादुर महर्जन)	२०७०	रु.३,०००/- र प्रमाण पत्र
१३)	दिल-चन्द्र नगद पुरस्कार	महेन्द्र महर्जन र अशोक महर्जन	२०७१	रु २,२२२/- र प्रमाण पत्र
१४)	रोनेट डट कम अवार्ड	शिक्षक रोनेट महर्जन	२०७२	रु १००१/- र प्रमाण पत्र

मंगल उ.मा.वि. परिवार

कीर्तिपुर, नयाँबजार

उज्ज्वलद्वारा विद्यार्थी सम्मानित

उज्ज्वल शिशु निकेतन एकेडेमी पाँगाद्वारा प्रवेशिका परीक्षा २०७१ मा उत्तीर्ण विद्यार्थीहरूलाई पाँगा पार्टी भैनुमा एक समारोह गरी सम्मान शुक्रबार सम्पन्न गरियो ।

समारोहको उद्घाटन प्रमुख अतिथि प्याक्सनका केन्द्रीय अध्यक्ष लक्ष्य बहादुर केसीद्वारा पानसमा दीप प्रज्ज्वलन गरी गरिएको थियो ।

त्यसक्रममा वहाँले उज्ज्वल शिशु निकेतन कीर्तिपुर क्षेत्रमा मात्र उज्ज्वल नभई राजधानी र देशभर नै रहेको कुरा बताउनुभयो । उज्ज्वलको शिक्षा क्षेत्रमा गरेको प्रगति सबैको लागि अनुसरणीय भएकोले उज्ज्वल भएको बताउनुभयो ।

वहाँले विद्यार्थीहरूलाई बधाई तथा अभिनन्दन कार्यक्रममा लगाइएको टीका र सयपत्री मालाको महत्व बुझ्नु भन्ने अनुरोध गर्दै उज्ज्वल भविष्य बनाउन अब थप मिहिनेतको आवश्यकता अवगत गराउनुभयो । वहाँले के पढ्ने भन्ने सवालमा देश र जनताको सेवा समर्पित हुन जुन विषय लिएपनि विशेषज्ञ बन्न आग्रह गर्नुभयो ।

राजनीतिक विषय लिएर प्रधानमन्त्री बन्ने सोच राखी देशलाई सही बाटोमा अगाडि बढाउन सकिन्छ, एउटा सफल अर्थशास्त्री बन्न सकिन्छ, कुशल व्यवस्थापक बन्न सकिन्छ, इन्जिनियर, डाक्टर यो देशको खाँचोलाई पूर्ति गर्न बढी मेहनत गर्नुपर्ने वहाँले सुझाव दिनुभयो । कार्यक्रमका सभापति एवं विद्यालय व्यवस्थापन समितिका अध्यक्ष प्रा.डा. शिवशरण



महर्जनले सबैलाई स्वागत गरी विद्यालयको प्रगतिमा अभिभावक, शिक्षक र विद्यार्थीको ठूलो भूमिका रहेको स्मरण गराउनुभयो । वहाँले विद्यालयको प्रगतिबारे आफ्नो धारणा राख्नुभएको थियो ।

त्यसैगरी विद्यालयका प्रिन्सिपल दिलमान महर्जनले धन्यवाद मन्तव्य राख्दै विद्यार्थीको भविष्य कोर्ने काम हामीले सफलतापूर्वक गरियो, अब थप भविष्य बनाउन आफै सक्षम हुन आग्रह गर्नुभयो ।

कार्यक्रममा अभिभावकको तर्फबाट प्रतिनिधित्व गर्दै सृजना श्रेष्ठले विद्यालयबाट निरन्तर रूपले प्रदान गरेको मिहेनत अब विद्यार्थीहरूले खेर फाल्नु हुँदैन, सबै विद्यार्थीले उज्ज्वल भविष्य बनाउन मिहेनत गर्न अनुरोध गर्नुभयो ।

कार्यक्रममा प्रमुख अतिथि केसीले विशिष्ट श्रेणीमा र प्रथम श्रेणीमा उत्तीर्ण विद्यार्थीहरूलाई मायाको चिनो प्रदान गर्नुभएको थियो ।

विद्यालयबाट सर्वोत्कृष्ट छात्र तीर्थ राज पौडेल र छात्रामा

ज्ञानु थापा मगरलाई विद्यालयका प्रिन्सिपल दिलमान महर्जनले विद्यालयको तर्फबाट नगद पुरस्कार प्रदान गर्नुभएको थियो भने विद्यालयमा सर्वोत्कृष्ट हुन सफल ज्ञानु थापा मगरलाई 'मंगलमुनी बज्राचार्य स्मृति पुरस्कार' नगद रु. ५१०५१- पुरस्कारदाता एवं विद्यालयका सह-प्रिन्सिपल ईश्वरमुनी बज्राचार्यले प्रदान गर्नुभएको थियो ।

कार्यक्रमको बीचबीचमा विद्यार्थी भाइबहिनीहरूद्वारा गीत, नृत्य प्रस्तुत गरी मनोरञ्जन प्रदान गरिएको थियो ।

कार्यक्रमको सुरुमा १२ वैशाखमा भएको भूकम्पमा परी दिवंगत भएकाहरूको सम्झनामा एक मिनेट मौनधारण गरी श्रद्धासुमन अर्पण गरिएको थियो ।

स्मरणीय छ, त्यस विद्यालयबाट यस वर्ष ३० जनाले विशिष्ट र १७ जनाले प्रथम श्रेणीमा गरी ४७ जनाले शतप्रतिशत उत्तीर्ण गरी विद्यालयको उचाईलाई अगाडि बढाएको छ ।

मंगल उच्च माविमा विद्यार्थी सम्मानित

मंगल उच्च माविद्वारा प्रवेशिका परीक्षामा उत्तीर्ण हुन सफल विद्यार्थीहरूको सम्मान असार १८ गते शुक्रबार विद्यालयको प्राङ्गणमा सम्पन्न भयो ।

कार्यक्रमको उद्घाटन प्रमुख अतिथि एवं सहायक काठमाडौँ जिल्ला शिक्षाका अधिकारी दुर्गा प्रसाद प्रसाईले पानसमा दीप प्रज्ज्वलन गरी गर्नुभयो ।

त्यसक्रममा वहाँले न्यूनतम शुल्कमा गुणस्तरीय शिक्षा दिनमा मंगल उच्च मावि एक सफल विद्यालय हो भन्नुभयो ।

एसएलसी उत्तीर्ण विद्यार्थीलाई सुझाव दिँदै वहाँले अब उच्च शिक्षा अध्ययन गर्न विषय छनौट गर्दा आफ्नो क्षमता र रुचि अनुसार गर्नुपर्दछ, कसैको लहैलहैमा गर्ने होइन भन्नुभयो । कुनैपनि विषय सानो र ठूलो भन्ने हुँदैन, आफूले अध्ययन गरेको विषयमा विशेष ज्ञाता हासिल गर्नुपर्ने बताउनुभयो ।

कार्यक्रममा उत्तीर्ण विद्यार्थीहरूलाई दिक्षित गर्दै विद्यालय व्यवस्थापन समितिका अध्यक्ष प्रा.डा. शिवशरण महर्जनले विद्यार्थीको उज्ज्वल भविष्यको लागि थप मिहेनत गर्न आग्रह गर्नुभयो ।

विद्यालयका प्रधानाध्यापक प्रदीप महर्जनले धन्यवाद ज्ञापन गर्दै विद्यार्थीको सफलताको पछाडि शिक्षक, अभिभावक र विद्यार्थीको समन्वयकारी भूमिका र परिश्रम हो भन्नुभयो ।

विद्यालयका सह-प्रअ लोकलाल महर्जनले स्वागत मन्तव्य राख्दै विद्यार्थीहरूको समय, पैसाको बचत गर्नपनि स्थानीय कलेजमा पढ्न आग्रह गर्नुभयो ।

मंगल बहुमुखी कलेजका संयोजक सिद्धिबहादुर महर्जनले विद्यार्थीको मिहेनत विद्यालयमा मात्र



होइन कलेजमा पनि धेरै मिहेनत गरी अध्ययन गर्नुपर्ने बताउनुभयो ।

कार्यक्रममा प्रमुख अतिथि प्रसाईले उत्तीर्ण सम्पूर्ण विद्यार्थीहरूलाई मायाको चिनो प्रदान गर्नुभएको थियो ।

कार्यक्रममा उत्कृष्ट विषय, उत्कृष्ट छात्रछात्रालाई विविध पुरस्कारबाट सम्मानित गरिएको थियो । जसमा विद्यालयका उत्कृष्ट अदिति ढकाल (८६.२५५) लाई ओम पदक तथा बुल्कु नगद रु. ५५५५ पुरस्कारबाट कलेजका संयोजक सिद्धिबहादुर महर्जनले, ज्ञान नगद पुरस्कार ज्ञानुराजा महर्जनले, शेरबहादुर पुरस्कार रु. ३५०० श्रीराम महर्जन (जनक)ले, अष्टमाया गणित पुरस्कार टुफी र प्रमाणपत्र भरत महर्जन र दुर्गामाया महर्जनले, अमात्य पुरस्कार रु. २००००- र प्रमाणपत्र विद्यालयका सल्लाहकार निलकण्ठ अमात्यले, मंगल मिहेनती विद्यार्थी पुरस्कार रु. १११११- र प्रमाणपत्र मंगल शिक्षक मासिक बचत कोषबाट, दिलचन्द्र निरन्तर पुरस्कार रु. २२२२२- र प्रमाणपत्र महेन्द्र महर्जन र अशोक महर्जनले र विशिष्ट पुरस्कारबाट सम्मानित हुनु भएको थियो ।

त्यसैगरी साहिंला केसीले (८२.२५५) अष्टमाया

गणित पुरस्कार, शेरबहादुर पुरस्कार रु. ३५००००- र मंगल मिहेनती विद्यार्थी पुरस्कार रु. १११११- र विशिष्ट पुरस्कार प्राप्त गरेको थियो भने राहुल विश्वकर्मा अष्टमाया गणित पुरस्कार, पञ्चलाल पुरस्कार, रोनेट डट कम अवार्ड र विशिष्ट पुरस्कार, पुरुषोत्तम पोखरेलले अष्टमाया गणित पुरस्कार, नविना घिमिरेले रत्न पुरस्कार, लोक साइन्स अवार्ड, हृदेश चौधरीले र सपना राईले जनजातीतर्फ सर्वोत्कृष्ट अंक ल्याए बापत आशामुनी रत्न जनजाती पुरस्कार जनही रु. १०००००- स्वयम्भू बज्राचार्यबाट र प्रतिभा यादवलाई स्वास्थ्य तथा शारीरिक विषयमा सर्वोत्कृष्ट अंक प्राप्त गरेकोले कृष्ण हिरा पुरस्कार रु. ३००००- पूर्ण बहादुर महर्जनले पुरस्कृत गर्नुभएको थियो ।

कार्यक्रम कक्षा १० का छात्रा आशा अर्यालको सभापतित्वमा भएको थियो भने संचालन सुप्रिया श्रेष्ठ र मिलन न्यौपानेले गर्नुभएको थियो ।

स्मरणीय छ, त्यस विद्यालयबाट ३९ जना प्रशिक्षार्थी मध्ये ३ जना विशिष्ट, २३ जना प्रथम श्रेणी र ९ जनाले द्वितीय श्रेणीमा गरी ३५ जना उत्तीर्ण भएका थिए ।

स्व. हरिशरणको श्रद्धाञ्जली सभा

नेपाली काँग्रेस काठमाडौँ क्षेत्र नं. १० को आयोजनामा समाजसेवी, शिक्षाप्रेमी एवं क्षेत्र नं. १० का पूर्व सभापति स्व. हरिशरण महर्जनको १३ दिनको पुन्यतिथिमा कीनपा वडा नं. १ स्थित लायुकुमा श्रद्धाञ्जली सभा सम्पन्न भयो ।

प्रमुख अतिथि क्षेत्र नं १० का सभासद राजेन्द्र कुमार केसीले स्व. हरिशरण महर्जनको विचार हामी सबैको लागि प्रेरणादायी छ भन्नुभयो । वहाँले पार्टीभित्र गरेका र समाजमा गरेका योगदानको स्मरण गर्दै हामीले पनि अनुशरण गर्नसकेमा वहाँप्रति सच्चा श्रद्धाञ्जली हुने बताउनुभयो ।

कार्यक्रममा काठमाडौँ जिल्लामा सभापति एवं क्षेत्र नं. ५ का सभासद भिमसेनदास प्रधानले श्रद्धासुमन व्यक्त गर्दै स्व. हरिशरण महर्जनको निधनले समाजमा ठूलो क्षति भएको महसुस गर्नुभयो । वहाँले समाज र देशको लागि गरेका कार्यबारे शिक्षा लिनुपर्ने बताउनुभयो ।

पूर्व सभासद तीर्थराम डंगोलले स्व. हरिशरण महर्जनको योगदानलाई समाजले सधैं सम्झिरहने बताउनुभयो ।

कार्यक्रममा नेमकिपाका हरिकुमार महर्जनले स्व. महर्जन



इमानदार, नैतिकवान व्यक्तित्व हुनुहुन्थ्यो भन्नुहुँदै हरेक पार्टीको कार्यक्रममा पुगी ज्ञान हासिल गर्न प्रेरणा दिने व्यक्तित्वको रूपमा म चिन्थें, भन्नुभयो ।

एमालेका रमेश महर्जनले सबै राजनैतिक दललाई एक ठाउँमा राखेर मध्यस्तताको भूमिका खेल्ने व्यक्तित्व गुमेको बताउनुभयो ।

एमआर्वादीका शम्भुराम महर्जनले देश र जनताको हितमा क्रान्तिकारी भावना बोकेको व्यक्तित्वको चिरण गर्नुभयो । ०६२/६३ को आन्दोलनमा गर्ने सम्म आँट गर्नुभएका स्व. हरिशरण महर्जन समाजसेवी, शिक्षाप्रेमीको भूमिका

खेल्न दखल व्यक्तित्व हुनुहुन्थ्यो, वहाँले बताउनुभयो ।

काठमाडौँ क्षेत्र नं. १० का सभापति राजकुमार नक्सीको सभापतित्वमा भएको कार्यक्रममा नेपाली काँग्रेस कीर्तिपुर नगरसमितिका सभापति कृष्णमान डंगोल, पूर्व सभापति बद्रीलाल महर्जन, सहकर्मी ध्रुव खनाल, राममान सिंहगायतले स्व. महर्जनको योगदानबारे चर्चा गर्नुभएको थियो ।

१३ औँ दिनको पुन्यतिथिमा स्व. महर्जनको तस्विरमा माल्यार्पण र पुष्प गुच्छा चढाई १ मिनेट मौन धारण गरिएको थियो ।

के तपाईं म्यूजिक सम्बन्धि तालिम लिन चाहनुहुन्छ ?

यदि चाहनुहुन्छ भने कीर्तिपुर-१७ नयाँबजार

राष्ट्रिय बाणिज्य बैंकको ठीक अगाडि

ताल तन्त्र आर्ट एण्ड म्यूजिक एकेडेमीमा

सम्पर्क राखी योग्य एवं व्यवसायीक कलाकार बनाौं

प्रशिक्षण दिने विषयहरू

गायन/हार्मोनियम

गीतार

तबला/मादल/डि-जिम्बे

बाँसुरी

सांस्कृतिक

श्रवाङ्गलिन

आर्ट

नृत्य

विशेषताहरू :

१. दक्ष एवं अनुभवी गुरुहरूबाट सैद्धान्तिक, व्यावहारिक एवं प्रयोगात्मक ज्ञान दिइने ।

२. बालबालिकाहरूको लागि विशेष कक्षाहरू सञ्चालन गरिने ।

३. संगीत तथा नृत्य प्रशिक्षकहरू उत्पादन गरिने ।

४. +२ तथा आस्तको झुलाहावाढबाट आन्तरिक संगीत तथा नृत्यमा परिक्षा दिने व्यवस्था मिलाइने ।

५. छुट्टाछुट्टै कक्षा कोठाहरूको व्यवस्था भएको

सम्पर्क फोन नं. ९८५१००७८०५, ९८५१०८५८८६